



2026.06.16

වක්‍රලේඛ අංක: 51/2026

සියලුම දිසා කොමසාරිස්වරුන් වෙත,

මහත්මයාණෙනි/මහත්මියනි,

ජාතික බාලදක්ෂ තරුණ මාධ්‍ය කණ්ඩායම සඳහා අයදුම්පත් කැඳවීම

ශ්‍රී ලංකා බාලදක්ෂ සංගමය විසින් ජාතික බාලදක්ෂ තරුණ මාධ්‍ය කණ්ඩායම පිහිටුවීම සඳහා අයදුම්පත් කැඳවනු ලබයි.

මෙම වැඩසටහනේ අරමුණ වන්නේ ජාතික මට්ටමින් බාලදක්ෂ ව්‍යාපාරය ප්‍රවර්ධනය කිරීම සඳහා උනන්දුවෙන්, නිර්මාණශීලීව සහ කැපවීමෙන් කටයුතු කරන ජ්‍යෙෂ්ඨ බාලදක්ෂයන් සහ මානවික බාලදක්ෂයන් එකට එක් කර නවීන මාධ්‍ය භාවිතා කරමින් බාලදක්ෂ ක්‍රියාකාරකම් ප්‍රවර්ධනය කිරීම සහ බාලදක්ෂ ව්‍යාපාරයේ ප්‍රතිරූපය ඉහළ නැංවීම සඳහා කැපවූ තරුණ මාධ්‍ය කණ්ඩායමක් ස්ථාපිත කිරීම යි.

සාමාජිකයන් සඳහා හිමිවන සුවිශේෂී වරප්‍රසාද

- ජාතික හා ජාත්‍යන්තර මට්ටමේ බාලදක්ෂ කඳවුරු, ජම්බෝරි සහ විවිධ ක්‍රියාකාරකම් සඳහා ජාතික මාධ්‍ය කණ්ඩායමේ සාමාජිකයෙකු ලෙස සහභාගී වීමේ අවස්ථාව.
- ප්‍රවීණ මාධ්‍යවේදීන්, සන්නිවේදන විශේෂඥයන් සහ වෘත්තීය ක්ෂේත්‍රයේ ප්‍රවීණයන්ගේ මහපෙත්වීම යටතේ පුහුණු හා දැනුම් වර්ධන අවස්ථා
- ඔබගේ කැපවීම, දක්ෂතා සහ සේවා දායකත්වය ඇගයීම සඳහා විශේෂ ඇගයීම් හා සම්මාන ක්‍රමවේදයක් යටතේ වාර්ෂික ඇගයීම් සඳහා යොමු වීම.
- ඔබ විසින් ඉටුකරන සේවාවන් පදනම් කරගෙන නිල සේවා සහතික ලබාගැනීමේ හැකියාව.
- මාධ්‍ය, සන්නිවේදන සහ ඩිජිටල් අන්තර්ගත නිර්මාණ ක්ෂේත්‍රවල තම දක්ෂතා වර්ධනය කරගැනීමට සහ වෘත්තීය ජාලකරණ අවස්ථා පුළුල් කරගැනීමට හැකිවීම.

මෙම වරප්‍රසාදයන් මගින් ඔබගේ මාධ්‍ය හැකියාවන් වර්ධනය කරගනිමින් ශ්‍රී ලංකා බාලදක්ෂ සංගමයේ ජාතික මාධ්‍ය කණ්ඩායමේ ගෞරවනීය සාමාජිකයෙකු ලෙස කටයුතු කිරීමේ අවස්ථාව හිමි වේ.

තේරී පත්වන සාමාජිකයින්ගේ වගකීම්

- ජාතික බාලදක්ෂ උත්සව සහ ක්‍රියාකාරකම් ආවරණය කිරීම.
- උසස් තත්ත්වයේ ඡායාරූප, වීඩියෝ සහ ග්‍රැෆික් අන්තර්ගත නිර්මාණය කිරීම.
- නිල බාලදක්ෂ මාධ්‍ය ජාලයන් කළමනාකරණය සහ ප්‍රවර්ධනයට සහාය ලබාදීම.
- ඩිජිටල් මාධ්‍ය හරහා බාලදක්ෂ වැඩසටහන් ප්‍රවර්ධනය කිරීම.
- මාධ්‍ය සංවර්ධනය සහ සන්නාමකරණය සඳහා නිර්මාණාත්මක අදහස් ඉදිරිපත් කිරීම.

සුදුසුකම්

අයදුම්කරුවන්:

- ශ්‍රී ලංකා බාලදක්ෂ සංගමයේ ලියාපදිංචි ජ්‍යෙෂ්ඨ බාලදක්ෂයෙකු හෝ මානවික බාලදක්ෂයෙකු විය යුතු ය.
- අවශ්‍ය අවස්ථාවලදී සේවය සැපයීමට හැකි විය යුතු ය.
- මාධ්‍ය, සන්නිවේදනය සහ අන්තර්ගත නිර්මාණය (content creation) පිළිබඳ උනන්දුවක් තිබිය යුතු ය.
- නිර්මාණශීලීත්වය, කණ්ඩායම් හැඟීම, වගකීම, වගවීම සහ කැපවීම ප්‍රදර්ශනය කළ යුතු ය.
- ජාතික මට්ටමේ ස්වේච්ඡා සේවා කටයුතු සඳහා සූදානම් විය යුතු ය.

අවශ්‍ය කුසලතා

- ඡායාරූපකරණය (Photography)
- වීඩියෝකරණය (Videography)
- වීඩියෝ සංස්කරණය (Video Editing)
- ග්‍රැෆික් නිර්මාණකරණය (සිංහල / දෙමළ / ඉංග්‍රීසි)
- සමාජ මාධ්‍ය කළමනාකරණය
- අන්තර්ගත ලිවීම (Content Writing) සිංහල / දෙමළ / ඉංග්‍රීසි
- නිවේදන සහ ඉදිරිපත් කිරීමේ කුසලතා (සිංහල / දෙමළ / ඉංග්‍රීසි)
- ඩිජිටල් අලෙවිකරණය සහ විශ්ලේෂණය (Analytics)
- සජීවී උත්සව ආචරණය
- චූන් මෙහෙයවීම
- මාධ්‍ය සම්බන්ධීකරණය

අයදුම් කිරීමේ ක්‍රියාවලිය

උනන්දුවක් දක්වන අයදුම්කරුවන් තම අයදුම්පත සමඟ අදාළ නිර්මාණ එකතුව (Portfolio), නියැදි නිර්මාණ හෝ පෙර අත්දැකීම් (නිබේ නම්) ඉදිරිපත් කළ යුතු ය.

අයදුම්පත් භාරගන්නා අවසන් දිනය: 2026 ජූලි 10

අයදුම්පත් යොමු කිරීමේ සබැඳිය: <https://forms.gle/A7s3UfeFJNCPbuYW6>

තේරීමේ ක්‍රියාවලිය

ඉදිරියේදී සම්මුඛ පරීක්ෂණ පවත්වනු ලබන අතර, අයදුම්කරුවන් අතරින් ඉහළ කුසලතා සහ කැපවීමක් දක්වන පිරිසක් තෝරාගෙන නිල ජාතික බාලදක්ෂ තරුණ මාධ්‍ය කණ්ඩායම පිහිටුවනු ලැබේ.

මාධ්‍ය සහ නිර්මාණශීලීත්වය හරහා බාලදක්ෂ ව්‍යාපාරය ශක්තිමත් කිරීම සඳහා ඔබගේ උද්යෝගිමත් සහභාගීත්වය අපි අපේක්ෂා කරමු.

ස්තූතියි,

මෙයට,

බාලදක්ෂ සේවයේ නියුතු,



ප්‍රභාත් කුලරත්න

සහය ප්‍රධාන කොමසාරිස්

මාධ්‍ය, මහජන සම්බන්ධතා, ප්‍රචර්ධන හා සංස්කෘතික කටයුතු



නිතීඥ මනෝජ් නානායක්කාර

ප්‍රධාන බාලදක්ෂ කොමසාරිස්

පිටපත් -

1. ජාතික බාලදක්ෂ මූලස්ථානයේ සියළුම කොමසාරිස් වරුන් - කාරුණික දෑ ගැනීම සඳහා
2. ගරු සභාපති, විධායක සභා සභාපති, ගරු ලේකම්, ගරු භාණ්ඩාගාරික - කාරුණික දෑ ගැනීම සඳහා
3. කාර්යාල ලිපිගොනුවට